

ನಿಯಮ ಔಖರ ಮೇರೆಗೆ

(i) ಪುತ್ನೂರಿನಲ್ಲಿ ಆಗಸ್ಟೀನ್ ಎಂಬ ತರಣನ ಕೂಲಿ ಬಗ್ಗೆ

ಶ್ರೀ ಎಂ. ವೀರಪ್ಪಮೊಯ್ಲಿ.—ಮಾನ್ಯ ಅಧ್ಯಕ್ಷರೇ, ಪುತ್ನೂರು ತಾಲ್ಲೂಕಿನ ಕುಟುಪಾಡಿ ಗ್ರಾಮದ ಆಗಸ್ಟೀನ್ ಎಂಬ ೨೪ ವರ್ಷದ ತರಣ ಈ ತಿಂಗಳ ಜಿನೇ ತಾರೀಖು ಮನೆಯಿಂದ ಕಾಣೆಯಾಗಿದ್ದಾನೆ ಕಾಣೆಯಾದ ಹಲವಾರು ದಿವಸಗಳ ನಂತರ ಅಂದರೆ ಲಿನೇ ತಾರೀಖು ಒಂದು ಗೋಣಿ ಚೀಲದಲ್ಲಿ ಈತನ ಬಾಡಿಯನ್ನು ಹಾಕಿ, ನದಿಯಲ್ಲಿ ಯಾರೋ ಹಾಕಿರುವುದು ಕಂಡುಬಂತು. ಈ ಚೀಲದ ಹೊರಗೆ ಶವದ ಕಾಲನ್ನು ಕಂಡ ಜನರು ನದಿಯಿಂದ ಆ ಗೋಣಿ ಚೀಲವನ್ನು ಹೊರಗೆ ತೆಗೆದುಹಾಕಿದಾರೆ. ಈ ಬಗ್ಗೆ ಅಲ್ಲಿನ ಪೊಲೀಸರು ಸರಿಯಾದ ತನಿಖೆ ಮಾಡಿದ್ದರೆ ನಾನು ಇಲ್ಲಿ ಈ ಪ್ರಶ್ನೆಯನ್ನು ಎತ್ತಿತ್ತಿರಲಿಲ್ಲ. ಅಲ್ಲಿನ ಪೊಲೀಸರು ಸಂಪೂರ್ಣವಾಗಿ ನಿಷ್ಕ್ರಿಯರಾದ ಕಾರಣ ನಾನು ಈ ಪ್ರಶ್ನೆಯನ್ನು ಎತ್ತಬೇಕಾಗಿದೆ. ಈ ತರಣನ ತಾಯಿ ಇಲ್ಲಿಗೆ ಬಂದು ನನ್ನ ಜೊತೆಯಲ್ಲಿ ಮಾತನಾಡಿದ್ದಾರೆ. ಈ ತರಣನ ಕೆಲವು ಸಂಬಂಧಿಗಳಿಗೆ ಈ ವಿಚಾರ ಗೊತ್ತಿದ್ದರೂ ಕೂಡ, ಪೊಲೀಸರು ಆಸ್ತಿ ವಹಿಸಿ ಕ್ರಮ ತೆಗೆದುಕೊಳ್ಳುತ್ತಿಲ್ಲ. ಅಂದರೆ ಅವರು ಈ ಕೇಸನ್ನು ಕೈಬಿಟ್ಟಂತೆ ಕಾಣಿಸುತ್ತಿದೆ. ಈ ಒಂದು ಭೀಕರವಾದಂತ ಮರಣ ಯಾವ ರೀತಿ ಆಯಿತು ಎಂಬುದು ಇಡೀ ಲೋಕಕ್ಕೇ ಗೊತ್ತಾಗಿದ್ದರೂ ಸಹ ಅಲ್ಲಿನ ಪೊಲೀಸರು ತನಿಖೆ ಮಾಡದೆ ಸಂಪೂರ್ಣ ನಿಷ್ಕ್ರಿಯರಾಗಿರುವುದಕ್ಕೆ ಕಾರಣವೇನು? ಈ ಬಗ್ಗೆ ಕೂಡಲೇ ಸರ್ಕಾರದವರು ತನಿಖೆ ಮಾಡಬೇಕೆಂದು ಆಗ್ರಹಪಡಿಸಲು ಈ ಪ್ರಶ್ನೆಯನ್ನು ಎತ್ತಿದ್ದೇನೆ.

ಶ್ರೀ ರಮೇಶ ಜಿಗಣಿಗಿ.—ಈ ವಿಷಯದ ಬಗ್ಗೆ ಮಾನ್ಯ ಸದಸ್ಯರು ಸರ್ಕಾರದ ಗಮನವನ್ನು ಸೆಳೆದಿದ್ದಾರೆ. ನಾಳೆ ಅಥವಾ ನಾಡಿದ್ದರಲ್ಲಿ ಈ ಬಗ್ಗೆ ನಾನು ಇಲ್ಲಿ ಒಂದು ಸ್ಟೇಟ್‌ಮೆಂಟ್ ಮಾಡುತ್ತೇನೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಈ ಬಗ್ಗೆ ಸ್ಥಳೀಯ ಪೊಲೀಸರಿಂದ ನಮಗೆ ನ್ಯಾಯ ಸಿಗುವುದಿಲ್ಲ. ಏಕೆಂದರೆ, ಅವರು ಈ ಬಗ್ಗೆ ಸಂಪೂರ್ಣ ನಿಷ್ಕ್ರಿಯರಾಗಿದ್ದಾರೆ. ಈ ಪ್ರಕರಣವನ್ನು ಸಿ.ಬಿ.ಡಿ.ಗೆ ಒಪ್ಪಿಸಿದರೆ ಅವರು ಅಲ್ಲಿ ಹೋಗಿ ತನಿಖೆ ಮಾಡುತ್ತಾರೆಂದು ನಾನು ಸೂಚನೆ ಮಾಡುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ಆಗಬಹುದು. ಇದನ್ನು ಸಿ.ಬಿ.ಡಿ. ಯಿಂದ ತನಿಖೆ ಮಾಡಿಸುತ್ತೇನೆ.

(ii) ಚಿತ್ರದುರ್ಗದ ಶ್ರೀ ಮುರುಘರಾಜೇಂದ್ರ ಒಡೆಯರ್ ಮೇಲಿರುವ ಗಡಿಪಾರು ಆಜ್ಞೆ ಬಗ್ಗೆ

ಶ್ರೀ ಪಂಸಾಪತಿ.—ಮಾನ್ಯ ಅಧ್ಯಕ್ಷರೇ, ಚಿತ್ರದುರ್ಗದಲ್ಲಿರುವ ಶ್ರೀ ಮುರುಘರಾಜೇಂದ್ರ ಒಡೆಯರ್ ಅವರು ವಿದ್ಯಾರ್ಥಿಗಳ ನಾಯಕರು ಹಾಗೂ ಜನತಾ ಪಕ್ಷದ ನಾಯಕರೂ ಆಗಿದ್ದಾರೆ. ಇವರು ಯಾವಕರ ಸಂಘಟನೆ ಮಾಡಲು ಬಹಳ ಉತ್ಸಾಹದಿಂದ ಕೆಲಸ ಮಾಡುತ್ತಿದ್ದಾರೆ. ಈ ಯಾವಕ ಮುಂದಾಳು ಕಾನೂನು ಪದವಿ ಪಡೆಯಲು ಇನ್ನೂ ಓದುತ್ತಿದ್ದಾರೆ. ಈ ಹಿಂದಿನ ಸರ್ಕಾರ ಈ ತರಣನ ಮೇಲೆ ಗಡಿಪಾರು ಆಜ್ಞೆ ಹೊರಡಿಸಿರುವುದು ಈಗಿನ ಸರ್ಕಾರಕ್ಕೂ ಗೊತ್ತಿದೆ.

ಅಧ್ಯಕ್ಷರು.—ತಾವು ಹೆಚ್ಚಿನ ವಿವರಗಳಿಗೆ ಹೋಗಬೇಡಿ.

ಮಾನ್ಯ ಅಧ್ಯಕ್ಷರೇ, ಅವರು ಒಳ್ಳೆಯ ಕೆಲಸವನ್ನು ಮಾಡಿದ್ದಾರೆ. ಅವರು ಯಾವ ಜನತೆಯನ್ನು ಸಂಘರ್ಷ ಮಾಡಿದ್ದಾರೆ. ಅವರು ಜನತೆಗೆ ಅನುಕೂಲ ಮಾಡಿ ಕೊಟ್ಟಿದ್ದಾರೆ. ಇದರ ಪ್ರತಿಫಲವಾಗಿ ಹಿಂದಿನ ಸರ್ಕಾರದವರು ಅವರ ಮೇಲೆ ಗಡಿಪಾರು ಆಜ್ಞೆಯನ್ನು ಜಾರಿ ಮಾಡಿದ್ದಾರೆ. ಆದ್ದರಿಂದ ತಮ್ಮ ಜನತಾ ಸರ್ಕಾರ ಆ ಗಡಿಪಾರು ಆಜ್ಞೆಯನ್ನು ವಾಪಸ್ ತೆಗೆದುಕೊಳ್ಳಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ. ಇದಕ್ಕೆ ಮಾನ್ಯ ಮುಖ್ಯಮಂತ್ರಿಗಳು ಉತ್ತರ ಕೊಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.